



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NRU. 71 - IT-TLIETA 27 TA' MARZU 2017

Il-Kunsill iltaga' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fil-17:30pm.

Preżenti:	Anne Marie Muscat Fenech Adami	Sindku
	Clinton Sammut	Viċi Sindku
	Clifford Galea	Kunsillier
	Noel Gatt	Kunsillier
	Alexander Agius	Kunsillier
	Pierre Sciberras	Kunsillier (wasal fis-6.47)
	Maryanne Cuomo	Kunsillier
	Marlon Brincat	Kunsillier (wasal fis-6.30)
	Joseph Spiteri	Kunsillier

Uffiċjali preżenti:	Paul Gatt	Segratarju Eżekuttiv
	Louise Mallia	Skrivana

1. QARI TAL-ITTRI TA' APOLOĠIJI

- 1.1. Is-Segretarju Eżekuttiv (SE) informa li ma kienet waslet l-ebda email ta' apoloġija.

2. KUNSIDERAZZJONI U APPROVAZZJONI TAL-MINUTI

- 2.1. Is-SE ippreżenta l-minuti tal-laqqgħa preċedenti.
- 2.2. Il-Kunsillier Spiteri ġibed l-attenzjoni li skont para. 2.5 jidher li hu ma kienx mifhum tajjeb, meta tkellem fuq 3 livelli, hu kien qed jirreferi għat-3 livelli tal-ġnien. L-idea tiegħu kienet li juża l-livell tan-nofs biex ma tkunx tidher mit-triq. Hu ppropona li jkun hemm emenda u tinqata' "fuq 3 livelli". Il-Kunsill qabel *nem con*.
- 2.3. Il-Kunsilliera Cuomo semmiet para 16.2, dwar il-*presentation* li kellu jagħmel Julian Zarb u li għada ma saritx. Hi pproponiet li tkellem lis-Sur Zarb biex jibgħat l-istimi u l-idejat tiegħu. Il-Kunsill qabel *nem con*.
- 2.4. Is-Sindku pproponiet u l-Viċi-Sindku issekonda l-approvazzjoni tal-minuti. Dawn kienu approvati *nem con* kif emendati u wara ffirmati mis-Sindku u mis-SE.

3. KOMUNIKAZZJONI MIS-SINDKU

- 3.1. Is-Sindku semmiet il-ġnien ta' Triq il-Forġa. Hi kellmet lis-Sur Xuereb li qalilha li għadu jistenna xi materjal, il-*gazebo* u l-monument qabel ma jkun jista' jibda x-xogħol però hi qed tippretendi li jkun lest sa Ġunju. Il-kunsill jidhirlu li għandu jsir ftehim mas-Sur Xuereb li l-ġnien jibqa' tal-kunsill però l-manteniment tal-monument u l-għamara tal-

- ġnien tibqa' fir-responsabbiltà tas-Sur Xuereb. Il-Kunsillier Gatt tenna li l-ftehim dwar il-manteniment għandu jkun ċar.
- 3.2. Il-Viċi-Sindku staqsa jekk il-bandli humiex se jitlestew fiż-żmien stipulat u s-Sindku rrispondiet li l-Kuntrattur wiegħed li se jitlestew sa nofs April imma fir-realtà skont il-kuntratt għandu sal-aħħar ta' April biex ilesti.
 - 3.3. Il-Kunsillier Agius staqsa dwar il-latrina. Il-perit u l-kuntrattur għandhom jużaw xi apparat biex ikunu jistgħu jiċċekkjaw minn fejn ġej is-sadd, li hu probabbilment ikkawżat mill-għerug tas-siġar tat-triq.
 - 3.4. Is-Sindku semmiet il-proġett ta' Triq il-Markiz Scicluna, fejn instab li qed jiskula ħafna ilma fil-*basements* ta' xi residenzi. Il-Waste Water Section tal-WSC biddlu xi konnessjonijiet u bagħatu għal tas-Sanità li għandhom jiċċekkjaw kampjun tal-ilma li qed jiskula biex jaraw eżatt x'inhu. Il-Kunsillier Gatt issuġġerixxa li tintbagħat ittra ta' spjega lir-residenti. Il-Kunsillier Spiteri ppropona li waqt ili għaddej ix-xogħol issir tiswija tal-bankina, k/m Triq San Pawl.
 - 3.5. Is-Sindku kellha laqgħa ma' grupp ta' negozjanti dwar it-trasport ta' madwar il-lokalità u jidher li l-idea qorbot sew għall-konklużjoni.
 - 3.6. Fil-5 ta' Marzu saret laqgħa għall-okkażjoni ta' Jum il-Mara. Is-Sindku kienet sodisfatta li kien hemm *attendenza* sabiha ta' madwar 40 mara, u li dawn esprimew ix-xewqa li jkun hemm iżjed diskussjonijiet ta' suġġetti li jistgħu jolqtu lin-nisa.
 - 3.7. Is-Sindku semmiet il-*planning gain* tal-iżvilupp fi Triq Burmarrad fejn infurmat li se jintalab restawr taċ-ċimiterju ta' Gadaf. Dwar manteniment tal-katakombi, irid ikun hemm ftehim mas-sid tal-art ta' fejn jinsabu. Il-Kunsillier Spiteri għandu jindaga biex jara min hu.
 - 3.8. Fl-14 ta' Marzu, s-Sindku flimkien mal-Kunsillier Gatt u s-SE kellha laqgħa mal-każini tal-baned dwar tagħlim u suġġerimenti biex jippromwovu ideat innovattivi.
 - 3.9. Is-Sindku kellha laqgħa mar-Reġjun Tramuntana. Issemma' rapport tal-ICT, li l-kunsilli huma nitolati għal 25 siegħa manteniment tal-*computers* u €400 għal *marketing events* dejjem bil-kundizzjoni li tidher il-*logo* tar-Reġjun.
 - 3.10. Waqt laqgħa tas-Sindku mar-Reġjun Tramuntana, issemma' li għandu joħroġ ktieb dwar personalitajiet tal-lokalitajiet. Inghatat data sal-aħħar ta' Marzu biex jiġu identifikati l-ismijiet ta' dawn in-nies. Is-SE talab li jkun hemm kjarifika u s-Sindku għandha terġa tkellem lis-Segretarju Eżekuttiv tar-Reġjun.
 - 3.11. Is-Sindku semmiet li d-dipartiment tal-*Animal welfare* huwa lest li jivvota fondi għal skemi għall-Kunsilli Lokali biex jintużaw għal proġetti relatati mal-klieb u qtates bħal *water fountains* għall-klieb, *cat café*, *dog parks* eċċ.
 - 3.12. Is-Sindku kellha laqgħa mal-grupp tar-residenti dwar il-proġett tat-*Trade Fair*. Hawnhekk qassmet *slides* għall-informazzjoni tal-Kunsilliera.
 - 3.13. Is-Sindku kellha wkoll laqgħa ma Christina Formosa, għalliema ta' tfal diżabili, dwar '*Teaching with a difference*'. Hi offriet li tiġi tgħalliem fil-kunsill darbtejn fil-ġimgħa bla ħlas jekk il-Kunsilli ikopri l-isepejjeż tal-materjal. Il-kunsill approva *nem con*.
 - 3.14. Fil 21 ta' Marzu saret il-laqgħa tas-Sindku mal-pulizija u LESA li għaliha kienu preżenti l-Ispettur tal-Pulizija tan-Naxxar, is-Sur Stephen Mallia mil-LESA u s-SE. Huma semmew il-bżonn ta' preżenza akbar u aktar infurzar fi Triq San Ġorġ mal-iskola primarja.
 - 3.15. Fis-26 ta' Marzu saret laqgħa mal-kuntrattur tal-knis fuq talba tiegħu stess wara li s-SE bagħtli email jesprimi d-diżappunt kbir dwar il-kwalità tas-servizz. Il-kuntrattur

talab il-laqqgħa għax jixtieq itemm il-kuntratt għaliex sostna li l-Kunsill qed jistenna livell għoli ta' servizz aktar milli jista' joffri. Għandu jagħti 30 jum *notice* però kien hemm qbil li jintalab parir legali. Is-SE tenna li xorta jrid jirreferi lid-dipartiment qabel tittiehed deċiżjoni. Kien hemm ukoll qbil li jinbada l-proċess tat-*tendering*.

- 3.16. Kienu s-6.30pm u f'dan il-ħin wasal il-kunsillier Brincat.
- 3.17. Triq Santa Fawstina Kowalska - din qed issir minn TM però is-Sindku għarrfet li l-kunsill waqqaf il-proċess sakemm isir ftehim dwar l-ewwel biċċa li skont il-*local plan* għandha ssir ġnien. Il-kunsill xtaq li jippjana disinn u l-Kunsillier Spiteri stqarr li għandu ċerti diffikultajiet biex jagħmel id-disinn għax irid ikollu l-parametri li jrid jaħdem fihom. Hu qassam kopja tad-disinn li għamel għall-attenzjoni tal-kunsilliera. Il-Kunsillier Gatt issuggerixxa li ssir laqqgħa mat-TM biex jiġu ċċarati dawn il-parametri. Kien ukoll innutat mill-perit li parti mill-art hija propjetà privata għalhekk fil-laqqgħa għandu jkun inkluż ukoll is-sid biex jikkordinaw il-pjan.
- 3.18. Dwar Triq Lord Byron, is-Sindku qassmet ir-rapport tal-konsulenti ambjentali dwar it-tneħħija tas-siġar min-ħabba li qed jagħmlu ħsarat lil propjetajiet privati u peress li jinsabu fuq il-bankina. Xi residenti offrew €100 biex jinxtraw iżjed siġar biex jagħmlu tajjeb għal dawk li se jinqalgħu.
- 3.19. Kienu s-7.47pm u f'dan il-ħin wasal il-Kunsillier Sciberras.
- 3.20. Fit-23 ta' Marzu, is-Sindku tkellmet mal-MTA dwar l-attività tradizzjonali tal-*Ħuġġieġa ta' San Ġwann*. Biex jieħdu sehem l-Inguardia, l-istima hi ta' €1758 u għandha ssir applikazzjoni għal *sponsor*.
- 3.21. *Solidarity 4 Heritage*- Is-Sindku tkellmet dwar il-kick-off meeting li sar fil-Bulgarija, li għaliha ttellgħu ukoll 3 delegati mill-Għaqda Kulturali Wirt Naxxari, li kienu s-Sur Paul Catania, il-Perit Daphne Fenech u s-Sur John Magro flimkien magħha u mas-SE. Apparti introduzzjoni tal-imsieħba fil-proġett u diskussjoni u informazzjoni dwar il-proġett innifsu mil-lead partners (Stryumyani), kien diskuss kif se nipproċedu bil-proġett kollu.
- 3.22. Is-Sinj.Rita Briffa avviċinat lis-Sindku dwar proġett tal-Kunsill Lokali *Żgħażaġh* li se japplikaw għall-fondi. Il-proġett suggerit huwa filmat dwar in-Naxxar. Il-fondi għall-proġett jammontaw għal Eur3000 u li minnhom il-kunsill ikollu jiffinanzja 20% mill-ispejjeż. Il-Kunsill qabel li wara li jsiru diskussjonijiet dwar id-dettalji, jikkommetti li jissapportja l-proġett.
- 3.23. Is-Sindku semmiet li l-iskola primarja jixtiequ jorganizzaw attività fit-triq quddiem l-iskola bħala *isports day* fil-25 u 26 ta' April. Il-kunsill approva li dan isir bil-kollaborazzjoni mal-Kunsill li għandu jieħu ħsieb it-*traffic management*.

4. TWEĠIBIET GĦALL-MISTOQSJIET TAL-KUNSILLIERI

- 4.1. Ma kienx hemm mistoqsijiet mill-Kunsillieri.

5. KUNSIDERAZZJONI U APPROVAZZJONI TA' RAPPORTI FINANZJARJI

- 5.1. Il-Kunsill approva (nem con) il-lista ta' pagamenti kif annessa f'A wara proposta mill-Viċi Sindku u ssekondata mill-Kunsilliera Cuomo.
- 5.2. Il-Kunsill approva wkoll ir-rendikonti tad-dħul u ordnijiet. Dawn huma annessi f'B, Ċ u D rispettivament.
- 5.3. Ir-rendikont tal-*Petty Cash* ma kienx ipprezentat u kien hemm qbil li jiġi pprezentat fil-laqqgħa li jmiss.

6. KUMITATI GHAŻ-ŻONI

- 6.1. Is-Sindku qablet mas-suġġeriment li kien sar mill-Kunsillier Galea li jsiru laqgħat mar-resident fiż-żoni tagħhom.

7. RAPPORT MILL-KUMITAT TAL-FINANZI

- 7.1. Is-SE ta rendikont minn dak li ħareġ mil-laqgħa tal-Kumitat tal-Finanzi li kien qiegħed jipproponi lill-Kunsill li japprova dawn li ġejjin: ikun ordnat *survey* għal Triq Santa Luċija għall-ammont ta' €1560+VAT; *survey* għall-parti ta' fuq tal-bankina ta' Triq tal-Labour għall-ammont ta' €650+VAT; preparazzjoni ta' linji gwida minn ADI dwar imwejjed u siġġijiet għall-ammont ta' €1200.
- 7.2. Dwal fil-*playground*- Il-Kumitat tal-Finanzi kien qiegħed jirrakkomanda li d-dwal isiru fuq arbli minflok mas-siġar biex jiġu evitati l-*wires* mas-siġar; it-*treepits* għandhom isiru *flush* mal-art bi spiża totali ta' €2500+VAT wara li t-talba oriġinali mill-kuntrattur kienet ta' Eur3900+VAT iżda s-Sindku insistiet li jbaxxi l-prezz (dawn ma kinux inklużi fl-offerta). Il-Kumitat qabel ukoll li parti mir-reċint tal-injam li jiġi quddiem it-taraġ tal-ispettaturi, għandu jithalla. Peress li l-kuntratt ma kinx jaħseb li jrid jiżżarma biex jerġa jintuża, il-kuntrattur talab 25% aktar għal dan ix-xogħol. Però l-Kumitat qabel li jħalli dan ix-xogħol f'idejn il-ħaddiema tal-Kunsill f'ħinijiet ta' xogħol addizzjonali. Dwar il-latrina, l-kuntrattur għandu jiċċekkja fuq il-post u jibda x-xogħol bir-rati ta' day works skont il-kuntratt.
- 7.3. Dwar ir-rapport tar-*Risk Assessment*-Il-Kumitat jirrakkomanda lill-kunsill li jipproċedi bix-xogħol kollu meħtieġ skont ir-rakkomandazzjonijiet tar-rapport.
- 7.4. Il-Kumitat irrakkomanda lill-Kunsill li jipparteċipa fil-programmi tat-TCTC, *Robotica* u *Coding for Kids*. Dwarhom għandha ssir laqgħa u jiġu varati nhar l-Erbgħa 28 ta' Marzu.
- 7.5. Il-Kunsill approva dawn ir-rakkomandazzjonijiet kollha.

8. RAPPORT MILL-KUMITAT TAL-ILMENTI

- 8.1. Is-SE ippreżenta r-rapport għall-attenzjoni tal-kunsillieri. Dan ġie approvat kif ippreżentat u jinsab anness ma' dawn il-minuti.

9. RAPPORT MILL-KUMITAT AMMINISTRATTIV TA' BAĦAR IĊ-ĊAGHAQ

- 9.1. Ir-rapport huwa l-minuti tal-laqgħa. Il-punti kruċjali li ssemmwew kienu l-bring in sites u tindif tat-toroq, bażikament it-tgezziz ta' boroz u ġbir ta' skart qabel is-7.00am. Il-Kunsilliera Cuomo staqsiet lis-SE dwar Xatt il-Plam u hu wieġeb li fil-preżent għaddejin wisq proġetti b'ħafna diffikultajiet u għalhekk il-proċess għadu lura.

10. INĊINERATUR FIL-MAGHTAB

- 10.1. Is-Sindku ppreżentat mozzjoni dwar l-inċineratur. Waqt id-diskussjoni saret emenda biex tnaqqas punt. Il-mozzjoni kif emendata kienet approvata nem con (anness).

11. IMPJIEG TA' SKRIVAN/A MAL-KUNSILL

- 11.1. Dan l-*item* tpoġġa fuq l-aġenda bi żvista għax kien diġà deċiż fil-laqgħa ta' qabel. Il-Kunsill infatt kkonferma li l-proċess jista' jtkompla hekk kif jinstab xi ħadd addattat mill-Kumitat tal-Għażla.
- 11.2. F'dan il-ħin is-SE talab pawsa qasira biex isemmi xi kummenti li kienu għaddejjin fuq *facebook* waqt il-*live streaming* għaliex ħass li jkun importanti li l-Kunsill ikun konxju mir-rispons u l-kummenti tal-pubbliku u b'hekk ikun hemm interazzjoni akbar mar-residenti. Huwa spjega wkoll dwar kummenti li kienu qed isiru fosthom minn persuna li trid li jinqalgħu siġar minn Ġnien Unjoni Ewropeja u li hu kien ta parir biex tmur

għand l-Ombudsman minħabba li t-talba tagħha ma kinitx ikkunsidrata ġustifikata mill-Kunsill.

12. PROMOZZJONI GĦAL SKRIVANA

- 12.1. Is-SE ippropona li skrivana li ilha taħdem mal-kunsill tingħata l-promozzjoni biex tiġi fi grad pariġġ l-iskrivani l-oħrajn. Il-kunsill approva *nem con*.

13. TMIEM IL-LAQGĦA U DATA TAS-SEDUTA LI JMISS

- 13.1. Il-laqqgħa aġġornat fit-7.40pm u d-data magħżula għas-seduta li jmiss hija nhar l-Erbgħa, 25ta' April 2018 fil-5:30pm.

ANNE MARIE MUSCAT FENECH ADAMI
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV